

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ గోదాష్టోత్తరశతనామస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ గోదాష్టోత్తరశతనామస్తోత్రం ॥

శతమఖమణి నీలా చారుకల్లారహస్తా

స్తనభరనమితాంగీ సాంద్రవాత్సల్యసింధుః |

అలకవినిహితాభిః స్రగ్భిరాకృష్టనాథా

విలసతు హృది గోదా విష్ణుచిత్తాత్మజా నః ॥

శ్రీరంగనాయకీ గోదా విష్ణుచిత్తాత్మజా సతీ |

గోపీవేషధరా దేవీ భూసుతా భోగశాలినీ ॥ 1 ॥

తులసీకాననోద్భూతా శ్రీధన్విపురవాసినీ |

భట్టనాథప్రియకరీ శ్రీకృష్ణహితభోగినీ ॥ 2 ॥

ఆముక్తమాల్యదా బాలా రంగనాథప్రియా పరా |

విశ్వంభరా కలాలాపా యతిరాజసహోదరీ ॥ 3 ॥

కృష్ణానురక్తా సుభగా సులభశ్రీః సులక్షణా |

లక్ష్మీప్రియసఖీ శ్యామా దయాంచితదృగంచలా ॥ 4 ॥

ఫల్గున్యావిర్భవా రమ్యా ధనుర్మాసకృతవ్రతా |

చంపకాశోకపున్నాగమాలతీవిలసత్కచా ॥ 5 ॥

ఆకారత్రయసంపన్నా నారాయణపదాశ్రితా |

శ్రీమదష్టాక్షరీమంత్రరాజస్థితమనోరథా ॥ 6 ॥

మోక్షప్రదాననిపుణా మనురత్నాధిదేవతా |

బ్రహ్మణ్యా లోకజననీ లీలామానుషరూపిణీ ॥ 7 ॥

బ్రహ్మజ్ఞానప్రదా మాయా సచ్చిదానందవిగ్రహా |
మహాపతివ్రతా విష్ణుగుణకీర్తనలోలుపా || 8 ||

ప్రపన్నార్తిహారా నిత్యా వేదసౌధవిహారిణీ |
శ్రీరంగనాథమాణిక్యమంజరీ మంజుభాషిణీ || 9 ||

పద్మప్రియా పద్మహస్తా వేదాంతద్వయబోధినీ |
సుప్రసన్నా భగవతీ శ్రీజనార్దనదీపికా || 10 ||

సుగంధావయవా చారురంగమంగలదీపికా |
ధ్వజవజ్రాంకుశాబ్జాంకమృదుపాదలతాంచితా || 11 ||

తారకాకారనఖరా ప్రవాలమృదులాంగులీ |
కూర్మోపమేయపాదోర్ధ్వభాగా శోభనపార్శ్వికా || 12 ||

వేదార్థభావతత్త్వజ్ఞా లోకారాధ్యాంఘ్రిపంకజా |
ఆనందబుద్బుదాకారసుగుల్ఫా పరమాఽణుకా || 13 ||

తేజఃశ్రియోజ్జ్వలధృతపాదాంగులిసుభూషితా |
మీనకేతనతూణీరచారుజంఘావిరాజితా || 14 ||

కకుద్వజ్జానుయుగ్మాధ్యా స్వర్ణరంభాభసక్తికా |
విశాలజఘనా పీనసుశ్రోణీ మణిమేఖలా || 15 ||

ఆనందసాగరావర్తగంభీరాంభోజనాభికా |
భాస్వద్వలిత్రికా చారుజగత్పూర్ణమహోదరీ || 16 ||

నవవల్లీరోమరాజీ సుధాకుంభాయితస్తనీ |
కల్పమాలానిభభుజా చంద్రఖండనఖాంచితా || 17 ||

సుప్రవాశాంగులీన్యస్తమహారత్నాంగులీయకా |
నవారుణప్రవాలాభపాణిదేశసమంచితా || 18 ||

కంబుకంఠీ సుచుబుకా బింబోష్ఠీ కుందదంతయుక్ |
కారుణ్యరసనిష్యందనేత్రద్వయసుశోభితా || 19 ||

ముక్తాశుచిస్మితా చారుచాంపేయనిభనాసికా |
దర్పణాకారవిపులకపోలద్వితయాంచితా || 20 ||

అనంతార్కప్తకాశోద్యన్మణితాటంకశోభితా |
కోటిసూర్యాగ్నిసంకాశనానాభూషణభూషితా || 21 ||

సుగంధవదనా సుభ్రూ అర్థచంద్రలలాటికా |
పూర్ణచంద్రాననా నీలకుటీలాలకశోభితా || 22 ||

సౌందర్యసీమా విలసత్కస్తూరీతిలకోజ్జ్వలా |
ధగధ్ధగాయమానోద్యన్మణిసీమంతభూషణా || 23 ||

జాజ్వల్యమానసద్రత్నదివ్యచూడావతంసకా |
సూర్యార్థచంద్రవిలసత్ భూషణాంచితవేణికా || 24 ||

అత్యర్కానలతేజోధిమణికంచుకధారినీ |
సద్రత్నాంచితవిద్యోతవిద్యుత్కంజాభశాటికా || 25 ||

నానామణిగణాకీర్ణహేమామాంగదసుభూషితా |
కుంకుమాగరుకస్తూరీదివ్యచందనచర్చితా || 26 ||

స్వోచితౌజ్జ్వల్యవివిధవిచిత్రమణిహారిణీ |
అసంఖ్యేయసుఖస్పర్శసర్వాతిశయభూషణా || 27 ||

మల్లికాపారిజాతాదిదివ్యపుష్పస్రగంచితా |
శ్రీరంగనిలయా పూజ్యా దివ్యదేశసుశోభితా || 28 ||

|| ఇతి శ్రీ గోదాష్టోత్తరశతనామస్తోత్రం సమాప్తం ||